

Ata Salyhy ýatlap...

Category: Goşgular, Kitapcy

написано kitapcy | 23 январа, 2025

Ata Salyhy ýatlap... ATA SALYHY ÝATLAP...

Bu günem şaňlatdyk şahyr gulagyn,
Bu günem jedelleň şemi ýakyldy.
«Aý, Ata Salyhyň şygry ýöntem-laý...»
Diýen bolýan bir gurrumsak tapyldy.

Ol görmändir şygryň gün bolup dogşun,
Düşündirjek bolup çykdy halysym.
Diýýär: «Dünýä poeziýasyn bilmänsoň,
Şygry gowşak çykdy Ata Salyhyň».

Çyzyk çekmekçi däl men Gomer, Geýnä,
Pyragynyň lirasyna baş egýän.
Emma Gomer däldi,
Pyragam däldi,
Kolhoz gurup, ganyň baýlary ýeňýän.

Daşda men Azada dil ýetirerden,
Nepesiň şygrynda göwnümiň käni.
Emma olar däldi ýer-suw paýlaşan,
Olar däldi galtamanlaň gözläni.

Ol Ata Salyhdy!
Ol durşy bilen
Şygara öwrülip düşüpdi dile.
Ol ýigitler bilen jeňe gidipdi,
Mekdebe gidýärdi körpeler bilen.

Kör bolsa-da, gözlülerden has anyk,
Tanaýardy ýagşy bilen ýamany.
Ata Salyh gözlülerden öňdedi,
Başga ýerden gözle, gardaş çamany.

Nan ýerine iýilipdi goşgusy,

Içilipdi goşgulary çay ýerne.
Bir görseň naýza ol,
Bir görseň – tüpeň,
Ok bolup degerdi edil jaý ýerne.

Ol şygrydan ýagty bir köşk salypdy,
Onuň üçin dünýä tüm bir zat däldi.
Ülkäme nur saçan bu ajap bägül
Arman, pudagyndan juda ir tändi.

Käbir gurumsaklar uzak ýaşaýar,
Şahyr bolsa elmydama ýaş ölýär...
Emma ne ajaýyp şahyryň şygry,
Ol bir çeşme,
Her kim ondan ýaş alýar

1973.

Nury BAÝRAMOW. Goşgular